
Kurukshetranirmanaivam Kurukshetreshvara Mahima Varnanam

ಕುರುಕ್ಷೇತ್ರನಿರ್ಮಾಣೈವಂ ಕುರುಕ್ಷೇತ್ರೇಶ್ವರಮಹಿಮವರ್ಣನಂ

Document Information



Text title : Kurukshetranirmanaivam Kurukshetreshvara Mahima Varnanam

File name : kurukShetranirmANaivaMkurukShetreshvaramahimavarNanam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyaH panchamAMshaH | adhyAyaH 33|| -

Latest update : June 18, 2023

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ಕುರುಕ್ಷೇತ್ರನಿರ್ಮಾಣೈವಂ ಕುರುಕ್ಷೇತ್ರೇಶ್ವರಮಹಿಮವರ್ಣನಂ



(ಶಿವಗೌರೀಸಂವಾದೇ)

ರಾಜಾ (ಕುರುಸಂವರಣ) -

ಜಯ ಪ್ರಮಥಮಂದಾರ ವಿಶ್ವಾಧಿಕ ಮಹೇಶ್ವರ .
ಜಯ ವೇದಾಂತಸಂವೇದ್ಯ ಕಾಮಾಂತಕ ಜಗತ್ಪ್ರಭೋ .. 1..
ಜಯ ದೇವಾಧಿದೇವೇಶ ಪ್ರಪನ್ನಂ ಪಾಹಿ ಮಾಂ ಶಿವ .
ಜಯ ಭಕ್ತಜನಾಧಾರ ಜಯ ಸರ್ವಾಂಗಸುಂದರ .. 2..
ಜಯ ವೈದ್ಯೋತ್ತಮ ವ್ಯೋಮಕೇಶಾಶಾವಸನಾವ್ಯಯ .
ಜಯ ಭೂತಪತೇ ಶಂಭೋ ಕರುಣಾವರುಣಾಲಯ .. 3..
ಜಯಾಪರ್ಣಾಪತೇಶಾನ ಸ್ವರ್ಣವರ್ಣಾಂಬರಾಯತ .
ಜಯ ವಾತಾಶಿಪರ್ಣಾಶಿಹೃದಯಾಂತರಗ ಪ್ರಭೋ .. 4..
ಪಾಹಿ ಪಾಹಿ ಮಹಾದೇವ ರಕ್ಷ ಮಾಂ ಶಶಿಶೇಖರ .. 5..

ಈಶ್ವರಃ -

ಇತಿ ರಾಜ್ಞಾ ತದಾ ದೇವಿ ಕುರುಣಾ ಸಂಸ್ತುತೋಽಸ್ಮ್ಯಹಂ .
ತಸ್ಮೈ ದತ್ತೋ ವರೋ ದೇವಿ ಪುರಂ ಭವತು ಜಾಂಗಲಂ .. 6..
ವಿಶ್ವಕರ್ಮಾ ತದೇವಾಗಾನ್ಮಯಾ ಸಂಸ್ಮಾರಿತೋಽಮ್ಬಿಕೇ .
ಪ್ರಾಂಜಲಿಃ ಕಿಂಕರೋಮೀತಿ ಸ್ಥಿತೋ ಮತ್ಸನ್ನಿಧೌ ತತಃ .. 7..
ಅಸ್ಯ ರಾಜ್ಞೋ ಯಥಾಕಾಮಂ ಪ್ರಾಕಾರಪರಿಘಾವೃತಂ
ಪ್ರಾಸಾದಮಾಲಾವಿತತಂ ಗೋಪುರಾಟ್ಟಾಲತೋರಣಂ .. 8..
ಕುರುಕ್ಷೇತ್ರೇಶ್ವರಸ್ಯಾಸ್ಯ ಗರ್ಭಾಗಾರಂ ಮನೋರಮಂ .
ಪ್ರಾಕಾರೈರ್ಮಂಟಪೈಶ್ಚೈವ ವಿಸ್ತೃತಂ ಗೋಪುರೈರಪಿ .. 9..
ಧನಧಾನ್ಯಸುಸಂಪೂರ್ಣಂ ಗೋಗಜಾಶ್ವಾದಿಸಂವೃತಂ .
ನರನಾರೀಗಣಾಕೀರ್ಣಂ ವಿಪಣಾಪಣಶೋಭಿತಂ .. 10..
ಯಂತ್ರಶಸ್ತ್ರಾರ್ಗಲೈರ್ಯುಕ್ತಂ ಕುರೋರಸ್ಯ ಪುರಂ ಕುರು .
ಇತ್ಯುಕ್ತ್ವಾ ವಿಶ್ವಕರ್ಮಾಣಂ ಕುರೋವೀಕ್ಷಯತಃ ಶಿವಃ .. 11..

ಲಿಂಗೇಽನ್ತರ್ಧಿಂ ಯಯೌ ದೇವೋ ಮುನೇಽಸ್ತಸ್ಯಾಪಿ ಪಶ್ಯತಃ .
 ತದಾಜ್ಜಯೈವ ದೇವಸ್ಯ ವಿಶ್ವಕರ್ಮಾ ಚ ತತ್ರ ಹಿ .. 12..
 ಪ್ರಾಕಾರಪರಿಖೋಪೇತಂ ಪುರಮಿಂದ್ರಪುರಂ ಯಥಾ .
 ಪತಾಕಾತೋರಣೋಪೇತಂ ನಾನಾಪ್ರಾಸಾದಸಂಕುಲಂ .. 13..
 ಕ್ಷಣಾದ್ಭೌ ಪುರಂ ರಮ್ಯಂ ಕುರೋಸ್ತತ್ ಕುರುಜಾಂಗಲಂ .
 ಆಲಯಂ ದೇವದೇವಸ್ಯ ಕುರುಕ್ಷೇತ್ರೇಶ್ವರಸ್ಯ ಚ .. 14..
 ಸ ಮಂಟಪಂ ಚ ಪ್ರಾಕಾರಂ ಗೋಪುರೈರ್ದಿಕ್ಷು ಶೋಭಿತಂ .
 ಕುರುಃ ಸ ರಾಜಾ ತತ್ರಾಸೀದ್ವಿಪ್ರೇಂದ್ರೇಣ ಶಶಾಸ ತತ್ .. 15..
 ತಂ ಗಂಗಾ ಪ್ಲಾವಯಾಮಾಸ ಯಮುನಾ ಪರಿಖಾಕೃತಿ .
 ತತ್ಪುರಸ್ತಾತ್ನಮಭವತ್ಕುರುಕ್ಷೇತ್ರಸ್ಯ ಸತ್ತಮಾಃ .. 16..
 ಹಸ್ತಿನಾಮಾಧ ತತ್ಪುತ್ರಸ್ತೇನಾಪಿ ಪ್ರಥಿತಾ ಪುರೀ .
 ಹಸ್ತಿನಾಪುರಮಿತ್ಯಾಖ್ಯಾಂ ಪ್ರಾಪ ತತ್ಪುರಮುತ್ತಮಂ .. 17..
 ಕುರುಕ್ಷೇತ್ರಂ ಪ್ರಯಾಗಂ ಚ ಗಯಾಂ ಚೈವಾವಿಮುಕ್ತಕಂ .
 ಏತತ್ಪ್ರಧಾನಂ ಕ್ಷೇತ್ರಾಣಾಮುತ್ಕೃಷ್ಟಂ ಪ್ರಾಹ ಶಂಕರಃ .. 18..
 ಸಮಂತಪಂಚಕಂ ತೀರ್ಥಂ ಕುರುಕ್ಷೇತ್ರೇ ಮಹೇಶ್ವರಿ .
 ರಾಮೇಣ ಪಿತೃತ್ವಪ್ತ್ಯರ್ಥಂ ಹೃದಾಃ ಪಂಚೈವ ಕಲ್ಪಿತಾಃ .. 19..
 ತತ್ರ ಸ್ನಾತ್ವಾ ನರೋ ಯಸ್ತು ಪಿತೃನ ಸಂತರ್ಪಯೇದ್ಯದಿ .
 ಕುರುಕ್ಷೇತ್ರಗತಂ ವಾರಿ ಪಿತರಃ ಪ್ರಾರ್ಥಯತ್ಸಿ ಹಿ .. 20..
 ತತ್ರ ಶ್ರಾದ್ಧಾನಿ ದೇಯಾನಿ ಸರ್ವೈಃ ಪರ್ವಣಿ ಪರ್ವಣಿ .
 ಅಮಾವಿಷುವಸಂಕ್ರಾಂತೌ ರಾಹುಗ್ರಸ್ತೇ ದಿವಾಕರೇ .. 21..
 ಸೋಮೇ ಚಾಧ ವ್ಯತೀಪಾತೇ ಕುರುಕ್ಷೇತ್ರಗತೋ ನರಃ .
 ಸಂತರ್ಪ್ಯ ತಾರಯೇದೇವ ಸ್ವಪಿತೃನ್ ನಾತ್ರ ಸಂಶಯಃ .. 22..
 ಕುರುಕ್ಷೇತ್ರೇಶ್ವರಂ ಭಕ್ತ್ಯಾ ಪ್ರಾಪ್ಯ ತತ್ತೀರ್ಥವಾರಿಭಿಃ .
 ಬಿಲ್ವಪತ್ಯೈಃ ಸಮಭ್ಯರ್ಚ್ಯ ನಿವೇದ್ಯಾಥ ಸುಪಾಯಸಂ .. 23..
 ಉಪೋಷಿತೋ ನರಸ್ತತ್ರ ಶತವರ್ಷತಪಃಫಲಂ .
 ಪ್ರಾಪ್ನೋತಿ ಮನುಜೋ ಗೌರಿ ಗಯಾಪಿಂಡಾಚ್ಛತಾಧಿಕಂ .. 24..
 ಕುರುಕ್ಷೇತ್ರಗತಾ ಗಂಗಾ ಸ್ನಾತಾ ಪೀತಾ ಮಹಾಘೃತ್ .
 ದರ್ಶನಾಚ್ಛೈವ ತಸ್ಯಾಸ್ತು ಮುಕ್ತೋ ಭವತಿ ಪಾಪತಃ .. 25..
 ಕಿಂ ಪುನಃ ಸ್ನಾನದಾನಾರ್ಚಾಶಿವದರ್ಶನತಃ ಶಿವೇ .
 ದೇವಾಃ ಸ್ತುವಂತಿ ಮಾಂ ತತ್ರ ಬ್ರಹ್ಮಾದ್ಯಾ ಮುನಿಸತ್ತಮಾಃ .. 26..
 ತತ್ಸು ತಿಂ ಶ್ರೈಣು ದೇವೇಶಿ ಮತ್ತಃ ಪಾಪಾಪಹಾರಿಣೀಂ .

ಬ್ರಹ್ಮಾದಯಃ -

ವಾಸೀಕೃತಾನಂದವನ ಪ್ರಸೀದ

ಶಂಭೋ ತ್ವಮಾನಂದಘನೋಽತ್ಯುದಾರಃ . (ಕಾಶೀಕೃತಾನಂದವನ)

ಸುರಾವನಃ ಸಂಸ್ತುತಪಾಕಶಾಸನಃ

ಸುಪಾವನೋ ವಿಪ್ರನತೋ ಹುತಾಶನಃ .. 27..

ಸನಾತನ ನತಾವನ ತ್ರಿಪುರದಕ್ಷಸಂತ್ರಾಸನ

ಸುಧಾಶನಗಣಾವನ ಸ್ತುತಸುವೇದ ಪಂಚಾನನ .

ಗರಾಶನ ಹುತಾಶನಪ್ರವಲನೇತ್ರ ಕಾಲಾದನ

ಮಹಾಘಭಯನಾಶನ ಸ್ಮರಶರಾದಿಧಾರಾಶನ .. 28.. (ಹುತಾಶನಭಾಲಾನನ)

ನೀಲಲೋಹಿತ ಭವಾಂತ ಪುರಾಂತ ತಾತಭೂತ ಜಗತಾಂ ಮಮ ಮಾತಃ .

ಪೂಷದಂತಹನನಾದಿಕರಾಂತ ದುಃಖಿತಾವನ ಸದಾ ಸವಧೂಕ .. 29..

ಈಶ್ವರಃ -

ಇತ್ಥಂ ಬ್ರಹ್ಮದಯೋ ದೇವಿ ಮಾಂ ಸ್ತುವಂತಿ ತದಾಂಬಿಕೇ .

ಕುರುಕ್ಷೇತ್ರೇಶ್ವರಂ ದೃಷ್ಟ್ವಾಯಃ ಸ್ನಾತ್ವಾ ತತ್ಪುರಾಂಭಸಿ .. 30..

ಗಂಗಾಯಾಂ ತ್ರಿದಿನಂ ದೇವಿ ಸರ್ವಪಾಪೈಃ ಪ್ರಮುಚ್ಯತೇ .

ಪುರಾ ದೇವಾಸುರೈಃ ಸಾಕಂ (?) ಯುಯುಧುಃ ಶಕ್ರಪೂರ್ವಕಾಃ .. 31..

ವಾಹನೈಶ್ಚ ಗಜೈರಶ್ಚೈ ರಥಾರ್ಭಟಗಣಾರವೈಃ .

ಮೃದಂಗಶಂಖಜಾರಾವೈದುರ್ದುಂದುಭೀನಾಂ ಚ ನಿಷ್ವನೈಃ .. 32..

ನಮುಚಿಪ್ರಮುಖಾ ದೈತ್ಯಾ ವಲಾದ್ಯಾಃ ಸುಮಹಾಬಲಾಃ .

ಭುಸುಂಠೀಶಸ್ತ್ರಧಾರಾಭಿರ್ಮುಸಲೈರ್ಲಗುಡೈಸ್ತಥಾ .. 33..

ಧನುರ್ಭಿಃ ಶರವರ್ಷೈಶ್ಚ ಸಮವರ್ಷನ್ವರಸ್ವರಂ .

ಏಕದ್ವಿತ್ರಿಶತ್ಕೈಘೋರೈಃ ಶರೈಸ್ತೇ ಚಿಚ್ಛಿದುಸ್ತದಾ .. 34..

ಪರಸ್ವರಂ ದೇವದೈತ್ಯಾ ಅನ್ಯೋನ್ಯಂ ಸಮರೋದ್ಧತಾಃ .

ಪರಾಜಿತಾಸ್ತದಾ ದೈತ್ಯಾ ದೇವೈಃ ಸಂತಾಡಿತಾ ಭೃಶಂ .. 35..

ಮಮಂಥುಶ್ಚ ಪುನರ್ದೇವಾನ್ಸಮಾರಾಧ್ಯ ತದಾ ಶಿವೇ .

ಏವಂ ಪುನಃ ಪುನರ್ಯುದ್ಧಂ ಸ್ವರ್ಗಾರ್ಥಮಭವಚ್ಛಿವೇ .. 36..

ಕುರುಕ್ಷೇತ್ರಗತಾ ಭೂಮಿಯುರ್ದಭೂಮಿರ್ಮಹೇಶ್ವರಿ .

ದ್ವಾಪರಾಂತೇ ಚ ಭವಿತಾ ನೃಪಾಣಾಂ ವಿಗ್ರಹೋ ಮಹಾನ್ .. 37..

ಕಾನೀನಾಂತಾನ್ಪುರಸ್ಕೃತ್ಯ ವಿಷ್ಣುರ್ಭಾರಂ ಭುವಃ ಶಿವೇ .

ಹರಿಷ್ಯತಿ ಮಯಾಜ್ಞಪ್ತಃ ಕೃಷ್ಣೋ ನಾಮ್ನಾ ಭವಿಷ್ಯತಿ .. 38..

ಕುರುನಾಮ್ನಾಫ ಸಂಜ್ಞಾತಮಿದಂ ಕ್ಷೇತ್ರವರಂ ಪ್ರಿಯೇ .

ಮತ್ಪ್ರಸಾದಾತ್ಪುರಾ ಪ್ರಾಪ್ಯ ಕುರುಕ್ಷೇತ್ರೇಶಮರ್ಚಯತ್ .. 39..
 ತತ್ರ ಸಂತಿ ಮಹಾಸಿದ್ಧಾ ಗಂಗಾ ಚ ಸರಿದುತ್ತಮಾ .
 ನಿವಸಂತಿ ಕುರುಕ್ಷೇತ್ರೇ ಶಿವತುಷ್ಟಿಪ್ರದೇ ಶಿವೇ .. 40..
 ಸಮಂತಪಂಚಕಂ ತೀರ್ಥಂ ಪಿತೃತೃಪ್ತಿಪ್ರದಾಯಕಂ .
 ಪುರಾ ಭಾರ್ಗವರಾಮೇಣ ಕ್ಷೇತ್ರಮುತ್ಪಾದಿತಂ ಶಿವೇ .. 41..
 ಕ್ಷೇತ್ರೋತ್ಥೂರಧಿರೈಃ ಪೂರ್ಣಾನ್ ಹೃದಾನ್ ಪಂಚ ಪ್ರಕಲ್ಪಯೇತ್ .
 ತತ್ತೀರತೀರ್ಥೇ ಯಃ ಪಿಂಡಂ ಪಿತೃಭ್ಯೋ ದಾಸ್ಯತಿ ಪ್ರಿಯೇ .. 42..
 ತರ್ಪಯೇತ್ತದ್ಧ ದೋಷಾಭಿರದ್ಭಿಃ ಪ್ರೀಣಾತಿ ವೈ ಪಿತೃನ್ .
 ತಸ್ಯ ಸ್ಯುಃ ಪಿತರಸ್ತಪ್ತಾ ಯಾವದಾಭೂತಸಂಪ್ಲವಂ .. 43..
 ತತ್ಕೈಕಂ ಗಾಂ ದರಿದ್ರಾಯ ದತ್ವಾ ಗೋಶತಪುಣ್ಯಭಾಕ್ .
 ಅಲ್ಪಂ ತತ್ಕೈವ ಯದ್ಧತ್ತಂ ತನ್ಮಹಾಜ್ಞಾಯತೇ ಪ್ರಿಯೇ .. 44..
 ಪಿತೃತೃಪ್ತಿಪ್ರದಂ ತೀರ್ಥಂ ಪುರಾ ರಾಮೇಣ ವೈ ಕೃತಂ .
 ಅತ್ಕೈವ ತದ್ಧ ದಾಃ ಪಂಚ ನ್ನಾತ್ವಾ ಪಿತೃಗಣಾಂಸ್ತಥಾ .. 45..
 ಶ್ರಾದ್ಧೈಃ ಸಂಪ್ರೀಣಯನ್ಪುತ್ರಃ ಪುತ್ರತ್ವಂ ತಸ್ಯ ಸಿದ್ಧ್ಯತಿ .
 ಅತ್ಕೈವ ಗಾಧಾಂ ಗಾಯಂತಿ ಪಿತರಃ ಷುಕ್ರಿಣಸ್ತಥಾ .. 46..
 ಅಪಿ ನಃ ಸ್ವಕುಲೇ ಭೂಯಾದ್ಯೋ ಗಯಾಯಾಂ ಚ ಪಿಂಡದಃ .
 ಕುರುಕ್ಷೇತ್ರೇ ಸ ವೈ ಪುತ್ರಃ ಹೃದೇ ರಾಮಕೃತೇ ಹಿ ನಃ .. 47..
 ದೃಷ್ಟ್ವಾ ಮಾಂ ಚೈವ ಪುಣ್ಯಾತ್ಮಾ ಕುರುಕ್ಷೇತ್ರೇಶ್ವರಂ ಶಿವೇ .
 ಧನ್ಯೋ ಭವತಿ ಪೂತಾತ್ಮಾ ಸತ್ಯಂ ಸತ್ಯಂ ನ ಸಂಶಯಃ .. 48..
 ಇತ್ಥಂ ಕುರುಕ್ಷೇತ್ರಗತಂ ಮಹಿಮಾನಂ ತವೋದಿತಂ .
 ಶ್ರುತ್ವೈವ ಸರ್ವಪಾಪೇಭ್ಯೋ ಮುಕ್ತೋ ಭವತಿ ನಾನ್ಯಥಾ .. 49..
 ತನ್ಮಾತ್ ಕುರುಕ್ಷೇತ್ರಪರಾಯಣಾನಾಂ ತತ್ಕೈವ ವಾಸೋ ಮಮ ಭಕ್ತಿದಾಯಕಃ .
 ಲಭೇತ ವೈ ಪುಣ್ಯಯುತೋ ಮಹೇಶ್ವರಿ ತಪಃಸ್ಥಲಂ ತನ್ಮನಿಭಿಃ ಪ್ರಶಸ್ತಂ .. 50..
 .. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ ಕುರುಕ್ಷೇತ್ರನಿರ್ಮಾಣವೆಂಬ
 ಕುರುಕ್ಷೇತ್ರೇಶ್ವರಮಹಿಮವರ್ಣನಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಃ ಪಂಚಮಾಂಶಃ . ಅಧ್ಯಾಯಃ 33.. -

- .. shrIshivarahasyam . bhargAkhyah panchamAMshaH . adhyAyaH 33.. -

Notes:

Shiva appears to King Kurusamvarana (aforementioned in Chapter 32) who has been praying to Him at a Shivalinga in the Kuru Forest near the southern course of Ganga, where he was meant to build a temple. Shiva directs Vishwakarma to build a temple around

the Shivalinga that would henceforth be known as Kurukshetreshwara - the Shiva Kshetra being known as Kurushetra. That, Vishnu will be born as Krishna in Dwapara Yuga, and Kurukshetra will be a yuddha-bhumi; is declared by Shiva to Devi. Shiva also highlights the merits of worshipping at Kurukshetreshwara, and the optimal time periods for performing Pitrikarma in Kurukshetra.

The shloka numbers have been maintained per the source text.

Proofread by Ruma Dewan

Kurukshetranirmanaivam Kurukshetreshvara Mahima Varnanam

pdf was typeset on February 1, 2024

Please send corrections to sanskrit@cheerful.com

